

पत्र सूचना शाखा
सूचना एवं जनसम्पर्क विभाग, उ०प्र०

राज्यपाल ने पूर्व राज्यपाल बी०एल० जोशी के निधन पर दुःख व्यक्त किया

लखनऊ 22 दिसम्बर, 2017

उत्तर प्रदेश के राज्यपाल श्री राम नाईक ने प्रदेश के पूर्व राज्यपाल श्री बी०एल० जोशी के निधन पर गहरा दुःख व्यक्त किया है।

राज्यपाल ने अपने शोक संदेश में कहा है कि श्री बी०एल० जोशी एक अत्यन्त सौम्य, सरल और विद्वान राज्यपाल थे, जिन्होंने 28 जुलाई, 2009 को उत्तर प्रदेश के राज्यपाल पद की शपथ ली थी। श्री जोशी को दूसरी बार 7 मार्च, 2014 को उत्तर प्रदेश के राज्यपाल पद की शपथ लेने का गौरव प्राप्त है। उत्तर प्रदेश का राज्यपाल बनने से पूर्व उन्होंने दिल्ली के उपराज्यपाल, मेघालय के राज्यपाल तथा उत्तराखण्ड के राज्यपाल पद का दायित्व निभाया था। श्री जोशी ने अपने अनुभव से उत्तर प्रदेश का समय-समय पर मार्गदर्शन किया। श्री नाईक के पास 2014 में जब राजस्थान के राज्यपाल का अतिरिक्त प्रभार था तो श्री बी०एल० जोशी उनसे भेंट करने राजभवन राजस्थान आये थे। श्री नाईक ने दिवंगत आत्मा की शांति की कामना करते हुए दुःखी परिजनों के प्रति संवेदना प्रेषित की है।

अंजुम/ललित/राजभवन (478/37)

